

میکار: علیٰ تحقیقی مجلہ، شعبہِ اردو، بنی الاقوای اسلامی یونیورسٹی، اسلام آباد، جلد ۱، شمارہ ۲، جولائی۔ دسمبر ۲۰۰۹ء

## جنوبی ایشیا میں فقہ حنفی اور افتاء کا ارتقاء

مجیب احمد\*

فقہ حنفی، تمام فقہی مذاہب میں قدیم ترین ہے۔ اس کی ابتداء کوفہ سے ہوئی پھر یہ عراق کے مختلف شہروں میں پھیل گئی۔ بعداز اس دیگر ممالک کے اکثر شہروں میں پھیلی گئی۔ ہارون الرشید (عہد ۷۸۶ء۔ ۸۰۹ء) کے عہد (۷۸۶ء۔ ۸۰۹ء) میں فقہ حنفی، سلطنت بنو عباس (۷۸۹ء۔ ۱۲۵۸ء) میں ملکی قانون کے طور پر نافذ اعمال بھی رہی۔ ہارون الرشید نے تقریباً ۷۸۷ء کے بعد، امام ابو یوسف یعقوب بن ابراہیم (۷۹۸ء۔ ۳۱۶ء) کو اپنی سلطنت کا قاضی القضاۃ نامزد کیا، جو مسلم تاریخ کے پہلے قاضی القضاۃ ہیں۔<sup>۱</sup>

فقہ حنفی کی مختلف بلا د اسلامی میں اس تیزی سے پھیلنے کی وجہ یہ ہے کہ تمدنی زندگی کے ساتھ اس کی مناسبت باقی دیگر فقہی مذاہب سے زیادہ ہے۔ فقہ حنفی میں تدریج کا اصول پیش نظر رکھا گیا ہے اور استنباط مسائل میں زمانہ اور ماحول کے تقاضوں کو بھی لمحظ خاطر رکھا گیا ہے۔ فقہ حنفی میں دوسرے فقہی مذاہب کی نسبت قلت حرج کے اصول کا پاناتے ہوئے، احکام میں رعایت دی گئی ہے۔ اس میں اصلاح ہر چیز میں حلت اور طہارت سمجھی جاتی ہے۔ حرمت یا نجاست کا حکم دلیل ملنے کے بعد ہی لگایا جاتا ہے۔ تاہم جن اشیاء کی حلت اور حرمت کو قرآن مجید اور سنت نبوی میں صراحت یا دلالت بیان کر دیا گیا ہے، ان کے بارے میں حکم اسی طرح ہے۔<sup>۲</sup> اس لیے عام مسلمانوں کا تلقین اور ذہنی راجحان فقہ حنفی کی طرف زیادہ ہے۔ گیارہوں اور بارہوں میں صدی عیسوی میں مسلم ممالک میں فقہ حنفی کا غالب تھا۔ تاہم آج کل اردن، افغانستان، ترکی، جنوبی ایشیا، شام، عراق، فلسطین، مشرقی یورپ، مصر اور وسطی ایشیا کے مسلمانوں کی عظیم اور غالب اکثریت حنفی المذہب ہے۔ اس کے علاوہ فقہ حنفی کو بیش دیگر اسلامی ممالک میں بھی جزوی طور پر متناول ہے۔ ایک عام اندازے کے مطابق، اس وقت دنیا میں مسلک اہل سنت و جماعت سے تعلق رکھنے والے مسلمانوں کی دو تہائی اکثریت حنفی المذہب ہے۔ جنوبی ایشیا کا واحد خلطہ ہے جہاں حنفی المذہب مسلمانوں کی تعداد سب سے زیادہ ہے۔

### فقہ حنفی کا آغاز:

جنوبی ایشیا میں فقہی مسائل اور فقہاء کی آمد کا باقاعدہ آغاز، محمد بن قاسم (۷۱۵ء۔ ۷۶۳ء) کے جون ۱۲۷ء میں سندھ فتح کرنے کے بعد ہوا۔ سب سے اہم مسئلہ، جو اس وقت درپیش تھا وہ اسلامی حکومت میں غیر مسلموں کے حقوق سے متعلق تھا۔ محمد بن قاسم نے ان کے ساتھ اہل کتاب والا معاملہ کیا۔<sup>۳</sup> محمد بن قاسم نے قاضی موسیٰ بن یعقوب اشتقی کو اور ڈشہر کا قاضی مقرر کیا۔ اسی طرح مذہب ظاہر یہ کے ابوالعباس

احمد بن محمد صالح منصوری سنگھی، منصورہ کے قاضی القضاۃ تھے۔<sup>۴</sup>

\* شعبہ تاریخ، بنی الاقوای اسلامی یونیورسٹی، اسلام آباد۔

عرب اور جاز مقدس میں رونما ہونے والی سیاسی تبدیلیاں، جنوبی ایشیا پر بھی اثر انداز ہوتی تھیں۔ فاطمی، ظاہریہ، قرامط اور سمعانی مذاہب کے اثرات اور ان کے مبلغین بھی جنوبی ایشیا میں موجود تھے۔ محمود غزنوی (۱۰۳۰ء۔۱۰۶۹ء) نے مکی ۱۰۱۱ء میں ملتان اور مارچ ۱۰۲۶ء میں منصورہ کی سمعانی حکومتوں کو ختم کر کے وہاں مسلم اہل سنت و جماعت کو فروغ دینا شروع کیا۔ ۱۰۲۰ء میں لاہور کا غزنی کے تابع ہونے سے یہاں پر سیاسی اور فقہی امور میں مرکزی ایشیا سے روابط کا آغاز بھی ہوا۔ تیر ہویں صدی عیسوی میں جنوبی ایشیاء میں فقہی خدمات اور رہنمائی کے فروغ میں قاضی منہاج الدین جرجانی، ان کے نواسے قاضی صدر الدین عارف اور مولانا برہان الدین محمود بلخی (م ۱۲۸۸ء) کے نام نہیں ہیں۔<sup>۵</sup>

### سلاطین دہلی کا عہد (۱۲۰۶ء۔۱۵۲۶ء):

سلاطین دہلی نے اپنی ریاست اور قانونی ضروریات اور ذاتی دلچسپی کے تحت علم فقہ، خصوصاً فقہ حنفی کی بہت سر پرستی کی۔ سلاطین دہلی، فقهاء سے بڑی دلچسپی اور توجہ سے فقہی مسائل پر بحث کرتے تھے اور اس کے لیے عموماً خاص مجلس کا، جن کو "محض" کہا جاتا تھا، اجتہام کیا جاتا تھا۔ یہ مباحث عموماً اس دور میں پیدا ہونے والے نئے مسائل کے بارے میں ہوتی تھیں۔ مثلاً مسلم ریاست میں ہندوؤں کی حیثیت، سلطان کا بیت المال اور مال غنیمت میں حصہ، سیاسی خالقین کے ساتھ برداشت اور مرتدین کے بارے میں سزا۔ علاوه از یہ علماء و فقهاء از خود بھی سلاطین کو کسی بھی مسئلہ پر قرآن مجید اور سنت نبوی کے بارے میں احکامات سے آگاہ کرتے رہتے تھے اور ان کے غیر شرعی اعمال اور احکام پر تقدیم بھی کرتے رہتے تھے۔<sup>6</sup> سلاطین دہلی کے دور میں صرف دہلی میں تقریباً ایک ہزار مدارس تھے۔ جہاں ایک میں فقہ شافعی کے مطابق، جب کہ باقی تمام مدارس میں فقہ حنفی کے مطابق تعلیم دی جاتی تھی۔<sup>7</sup>

محمود غزنوی علم فقہ کا جید عالم تھا۔ یہ پہلے حنفی المذہب تھا مگر بعد میں شافعی المذہب ہو گیا تھا۔ اس نے ایک کتاب *التفہیف*

*الفروع* لکھی تھی۔ جس میں شافعی مذہب سے متعلق تقریباً ساٹھ ہزار مسائل بیان کیے گئے ہیں۔<sup>8</sup>

خلجی عہد (۱۲۹۰ء۔۱۳۲۱ء) اور تغلق عہد (۱۳۲۱ء۔۱۳۲۷ء) میں فقہ اور اصول الفقہ کو زیادہ اہمیت حاصل رہی۔ تاہم تیر ہویں صدی عیسوی میں شیخ داؤد بن یوسف الخطیب کا مرتب کردہ فتاویٰ الغیاشیہ، غیاث الدین بلبن (م ۱۲۸۷ء۔۱۲۲۱ء) کی طرف منسوب ہے۔ غیاث الدین بلبن کو فقہ سے خاصی دلچسپی تھی۔ اس کے عہد (۱۲۲۱ء۔۱۲۸۷ء) میں فقهاء اور علماء موجود تھے۔ فقہ حنفی کے مطابق عربی میں مرتب شدہ فتاویٰ الغیاشیہ، جنوبی ایشیا میں غالباً اپنی نوعیت کا اولین مجموعہ فتاویٰ ہے۔ اس سے پہلے یہاں کے علماء فقہی مسائل کی جمع و تدوین کی اس نکل کے عادی نہ تھے۔<sup>9</sup>

جالال الدین فیروز شاہ خلجی (م ۱۲۹۶ء۔۱۳۰۹ء) کے عہد (۱۲۹۰ء۔۱۲۹۶ء) میں فقہ حنفی کے مطابق، مولانا صدر الدین یعقوب مظفر کرمانی نے فارسی میں فتاویٰ قرآنی تصنیف کیا۔ یہ مجموعہ قبول قرانی کا ترتیب شدہ ہے اور ہنوز غیر مطبوع ہے۔<sup>10</sup>

محمد بن تغلق (م ۱۳۵۱ء) کو بھی فقہی معاملات سے بہت دلچسپی تھی۔ اس کے دربار سے ایک سو سے زائد فقہاء مسلم تھے۔ جن سے وہ مختلف امور پر بحث مباحثہ کرتا تھا۔ بارہویں صدی عیسوی میں شیخ برہان الدین ابو الحسن علی ابن ابی بکر المغینی (۱۱۰۷ء۔۱۱۱۷ء) کی تحریر کردہ فقہ حنفی کی مشہور کتاب الہدایہ، محمد بن تغلق کو زبانی یاد کی جیسا تھا۔ محمد بن تغلق نے دیگر ممالک سے جید فقہاء کو اپنے ہاں آنے کی دعوت دی اور مشہور

اور معروف فقہی کتب کو درآمد کیا۔ اس کے عہد (۱۳۲۵ء۔۱۳۵۱ء) میں سہروردیہ سلسلہ کے ایک بزرگ شیخ فضل اللہ ماجو نے قتلہ ای صوفیا بر مرتب کیا۔<sup>۱۲</sup>

فیروز شاہ تغلق (۱۳۰۸ء۔۱۳۸۸ء) کو فقہی مسائل پر مکمل عبور حاصل تھا۔ چنانچہ اس نے فقہی کتب کی ترتیب و تدوین میں گہری دلچسپی کا اظہار کیا۔ قتلہ ای فیروز شاہی اس کی خواہش پر، مولانا محمد صدر الدین یعقوب مظفر کرامی نے عربی میں مرتب کیا۔ مولانا مظفر کرامی کی وفات کے بعد، فیروز شاہ تغلق نے قتلہ ای فیروز شاہی کو از سر نو مرتب کرو کر اس کا فارسی میں ترجیح بھی کرایا۔ فیروز شاہ تغلق کی خواہش تھی کہ حکومت کے معاملات احکام شریعت کے مطابق چلائے جائیں۔ اسی لیے قتلہ ای فیروز شاہی کے علاوہ اس کے دور کا ایک اور فقہی شاہکار فوائد فیروز شاہی بھی ہے، جسے شرف محمد العطاوی نے مرتب کیا۔ اس میں فقہی اور اخلاقی مسائل کے علاوہ طلبی مسائل پر بھی احکام موجود ہیں۔<sup>۱۳</sup>

فیروز شاہ تغلق کے عہد (۱۳۵۱ء۔۱۳۸۸ء) میں صوبہ بہار کے سپہ سالار تاتار خان کی تحریک پر، شیخ عالم دہلوی (م۔۱۳۸۷ء) نے بعض دیگر علماء کی مشارکت سے، الہدایہ کی ترتیب پر فقہ حنفی کا ایک ضمیم مجموعہ مدد و نیکی جو تمیں جلد و پر مشتمل ہے۔ یہ قتلہ ای تاتار خانیہ کے علاوہ زاد السفر اور زاد المسافر کے ناموں سے بھی معروف ہے۔ قتلہ ای تاتار خانیہ میں تاتار خان کے بعض فیصلوں کو بھی جمع کیا گیا ہے۔ یہ مجموعہ قتلہ ایک طویل عرصہ تک عمل حکومت اور ما بعد فتحاء کے لیے ایک رہنماء اور مفتی بہ کام دیتا رہا ہے۔<sup>۱۴</sup> قتلہ ای تاتار خانیہ علی اور دینی حلقوں میں اتنا مقبول ہوا کہ اس کے مقابلہ میں قتلہ ای فیروز شاہی کی کوئی حیثیت ہی نہ رہی۔<sup>۱۵</sup>

فیروز شاہ تغلق کی وفات کے بعد، دہلی سلطنت تقریباً ربع صدی تک بد امنی اور سیاسی انتشار کا شکار رہی۔ جس سے علمی اور ادبی سرگرمیوں پر بھی منفی اثر پڑا۔ بیہاں تک کہ لوہی خاندان کے ۱۳۵۱ء میں برس اقتدار آنے سے علمی سرگرمیوں کو از سر نو سرکاری سرپرستی حاصل ہوئی۔ جون پور کی خود مختار شرقی حکومت (۱۳۹۲ء۔۱۴۰۷ء) علم و فن کا مرکز ہونے کی وجہ سے شیراز ہند کے لقب میں مشہور تھی۔<sup>۱۶</sup> جون پور کے سلطان ابراہیم شاہ شریتی کے عہد (۱۴۰۱ء۔۱۴۳۰ء) میں قاضی نظام الدین احمد بن محمد الحنفی الجبلانی (م۔۱۴۲۹ء) نے قتلہ ابراہیم شاہیہ مرتب کیا اور اسے ابراہیم شریتی کے نام منسوب کیا۔ دو حصول پر مشتمل عربی اور فارسی میں مرتب شدہ قتلہ ایم ابراہیم شاہیہ نفقہ حنفی کا ایک مستند مجموعہ ہے۔<sup>۱۷</sup> لگ بھگ پندرہویں صدی عیسوی میں گجرات کے ابو الفتح مفتی رکن الدین ناگوری (م۔۱۴۵۱ء) نے قاضی القضاۃ قاضی جماد الدین بن قاضی محمد اکرم گجراتی کی خواہش پر اپنے صاحبزادے مفتی محمد داؤد کی اعانت سے القتلہ ایم ابراہیم عربی اور فارسی میں دو حصول میں مرتب کیا۔ اس میں ان فقہی مسائل کو شامل کیا گیا ہے جن پر جہور علماء کا جماع ہے اور وہ عقل و درایت کی میزان پر بھی پورا تر تھے ہیں۔ نفقہ حنفی کے مطابق مرتب شدہ القتلہ ایم ابراہیم عربی (۱۴۲۵ء۔۱۴۳۰ء) میں بلکہ (اب کول کتہ) سے دو جلدوں میں شائع ہو چکا ہے۔<sup>۱۸</sup>

#### عہد مغلیہ (۱۴۵۲ء۔۱۴۸۵ء۔۱۴۸۷ء):

جنوبی ایشیا میں مغل سلطنت کی بنیاد ظہیر الدین محمد بابر (۱۴۸۳ء۔۱۵۳۰ء) نے رکھی۔ اس کا تعلق آل تیمور سے تھا، جو حنفی المذہب تھے۔ بابر کو فقہی مسائل سے گہری دلچسپی تھی۔ جس کو دیکھتے ہوئے، شیخ تور الدین بن قطب الدین نے مستند روایات اور کتب کی مدد سے شرعی مسائل کی جمع و تدوین کی اور اس مجموعہ کو بابر کی طرف منسوب کرتے ہوئے، اس کا نام قتلہ ای بابری رکھا۔ فارسی میں مرتب شدہ یہ مجموعہ

فتلای عالمگیریہ کے نام سے بھی معروف ہے۔<sup>۱۹</sup> اگرچہ نصیر الدین محمد ہمایوں (۱۵۰۸ء۔۱۵۵۶ء) کے عہد (۱۵۳۰ء۔۱۵۴۰ء) اور ۱۵۵۵ء۔۱۵۵۶ء) میں محمد امین بن عبد اللہ موسوں آبادی نے عربی اور فارسی میں فقہ حنفی کے مطابق قفالی امینیہ مرتب کیا<sup>۲۰</sup> اور اخوند میر (۱۵۳۵ء۔۱۵۴۰ء) نے ہمایوں کی ایماء پر قانون ہمایوں کے نام سے فقہ پر ایک کتاب بھی لکھی، تاہم ہمایوں کے عہد میں ہندوستان کی ہبندی و تمدن پر ایرانی اثرات کا گہر اثر پڑنا شروع ہو گیا تھا۔ اس کی بنیادی وجہ ہمایوں کا ۱۵۳۰ء میں شیر شاہ سوری (۱۴۸۲ء۔۱۵۳۵ء) سے شکست کھا کر ایران میں جلاوطنی ہو جاتا اور ۱۵۴۰ء میں قلعہ ہار و اپسی پر اس کے ہمراہ ایرانی افواج، امراء اور علماء کا آتا تھا۔ جلال الدین محمد اکبر (۱۵۴۲ء۔۱۶۰۵ء) کے عہد (۱۵۵۶ء۔۱۶۰۵ء) میں شیعہ اثرات، خصوصاً شیعی ہندوستان میں زیادہ ہونے لگے اور اس وجہ سے فقہ کی بجائے معمولات میں علماء کا روحانی بڑھنے لگا۔<sup>۲۱</sup> اس عہد کی نیا نیا شخصیات شیخ عبدالحق محمد دہلوی (۱۵۵۱ء۔۱۶۲۳ء) اور شیخ احمد سرہندی (۱۵۶۲ء۔۱۶۲۶ء) کی ہیں۔ شیخ عبدالحق دہلوی نے سیرت نبوی اور احادیث کی اشاعت اور قادریہ سلسلہ طریقت کے ذریعے خدمت دین کی۔ وہ فقہ حنفی کو احادیث نبوی کے عین مطابق خیال کرتے تھے۔ انہوں نے فقہ حنفی کی تائید میں عربی میں ایک رسالہ فتح المنان فی تائید العمان بھی تصنیف کیا تھا۔<sup>۲۲</sup> شیخ عبدالحق دہلوی نے نور الدین محمد جہانگیر (۱۵۶۹ء۔۱۶۲۸ء) کے لیے آئین سلطنت اور قواعد حکمرانی کو رسالہ نوریہ سلطانیہ کی شکل میں مرتب بھی کیا۔ شیخ احمد سرہندی نے شرع کی ترویج، شریعت اور طریقت کی باہمی تطبیق، بدعات کی مخالفت اور تصوف میں طریقہ نقشبندیہ مجددیہ کے آغاز و اشاعت سے احیائے اسلام کے لیے جدوجہد کی۔ انہوں نے اپنی تحریروں کے ذریعے فقہ حنفی کی خصوصیات اور امتیازی حیثیت کو بیان کیا اور نعمان بن ثابت ابو حنیفہ (۷۶۷ء۔۷۶۹ء) پر عائد کیے جانے والے تمام اعتراضات کا مکمل رد کیا۔<sup>۲۳</sup> عہد اکبر میں شیخ مفتی نصیر الدین مینانی (۱۵۸۸ء۔۱۶۰۹ء) کا فارسی میں مرتب کردہ قفالی برہنہ اور عقیقۃ اللہ بن اسماعیل کا مرتب کردہ قفالی اکبر شاہی بھی معروف ہیں۔<sup>۲۴</sup>

۱۶۵۸ء میں محی الدین محمد اور نگ زیب عالمگیر (۱۶۱۸ء۔۱۶۷۰ء) ہندوستان کا حکمران بنا۔ عالمگیر ایک متشرع انسان اور علماء و صوفیاء کا قدر دان تھا۔ اس کے امراء میں اگرچہ اکثریت اہل تشیع کی تھی، تاہم اس نے نظام ہائے حکومت، خصوصاً ادارتی نظام کو فقہ حنفی کے مطابق چلانا چاہا۔ اس وقت فقہ حنفی پر کوئی مستند اور جامع کتاب مدون صورت میں موجود تھی۔ اس لیے عالمگیر نے ارادہ کیا کہ دہلی، لاہور، احمد آباد اور دیگر مقامات کے جدید علماء کی ایک جماعت مقرر کی جائے تاکہ وہ معتبر تکمیلی مخطوط علمی نسخوں سے تلاش اور تحقیق و تدقیق اور خوب غور و غوض کے بعد، مسائل کو جمع کر کے ان سے ایک جامع کتاب مرتب کرے جو قاضی اور مفتی حضرات کے ساتھ ساتھ عوام کے لیے بھی فائدہ مند ہو۔<sup>۲۵</sup> پچاس علماء پر مشتمل اس جماعت کے سربراہ شیخ نظام الدین برهان پوری (۱۶۷۹ء) تھے۔ اس جماعت نے عربی میں پانچ جلدیوں میں فقہ حنفی کے مطابق جو مجموعہ قفالی ہندیہ اور قفالی عالمگیریہ کے ناموں سے معروف ہے۔ قفالی عالمگیریہ سات یا آٹھ سال کی محنت شانہ سے ۱۶۷۱ء یا ۱۶۷۲ء میں مکمل ہوا۔ عالمگیر کو اس مجموعہ کی تیاری سے اتنا شغف تھا کہ اس نے نہ صرف اس علیٰ اور تحقیقی کام پر دولا کھ عالمگیری کے خرچ کیے بلکہ وہ بذات خود اس کے مسودات کو پڑھتا تھا اور مرتباً کو مفید مشورے بھی دیتا تھا۔<sup>۲۶</sup> قفالی عالمگیریہ ہندوستان میں علم فقہ کی پہلی مفصل اور مبسوط کتاب ہے۔ اس کی ترتیب الہدایہ کی عین مطابق ہے۔ تمام فقہی مسائل کو زیر بحث

لانے اور ان کی تشریح کرنے کے لیے نہایت محنت و احتیاط اور توجہ سے کام لیا گیا ہے۔ اکثر حالات میں احادیث نبوی اور فتنہ مذاہب کے ظواہر پر انحصار کیا گیا ہے۔ اسی لیے الہدایہ کے بعد فتاویٰ عالمگیریہ کا درج ہے۔ جنوبی ایشیا میں عرصہ دراز تک مسلم عدالتون کے فیصلے فتاویٰ عالمگیریہ کی روشنی میں ہی ہوتے رہے ہیں۔ فتاویٰ عالمگیریہ کا فارسی اور اردو میں مکمل طور پر جب کہ انگریزی میں اس کے نتیجات کا ترجمہ ہوا ہے۔ یہ مجموعہ فتاویٰ متعدد بارگئی مقامات سے شائع ہو چکا ہے۔ اور انگریز عالمگیر کے دور میں ہی خواجہ معین الدین ہادی نقشبندی کشمیری (م-۱۶۷۲ء) نے کشمیر کے ممتاز علماء اور فضلاء کے اتفاق و تعاون سے الفتالی اقتہبند یہ تصنیف کیا۔<sup>۲۸</sup> ۱۹۸۸ء میں مفتی ابوالبرکات بن حسام الدین دہلوی نے عربی میں ایک مجموعہ فتاویٰ مرتب کیا۔ اس کا اصل نام اگرچہ فتاویٰ عجائب البرکات تھا، تاہم یہ فتاویٰ مجع جمع البرکات کے نام سے معروف ہے۔<sup>۲۹</sup> ۱۹۷۱ء میں تالیبی محمد بن سعید لکھنؤی نے فتاویٰ سراج المیر مرتب کیا۔<sup>۳۰</sup> ۱۹۷۱ء میں یقین محمد افضل اللہ قادری نے منتخب الفتالی کے نام سے ایک مجموعہ مرتب کیا۔<sup>۳۱</sup>

#### برطانوی عہد (۱۸۵۸ء-۱۹۴۷ء):

شہاب الدین محمد غوری (۱۱۳۷ء-۱۲۰۶ء) کے مارچ ۱۹۹۹ء میں دہلی پر بقیہ کرنے سے لے کر ۱۸۵۷ء تک، ہندوستان پر خواہ کسی کی بھی حکومت رہی ہو، اسلامی شریعت کو ہمیشہ سرکاری قانون کا درجہ حاصل رہا۔ جس کا تجیہ یہ ہوا کہ فقہ اسلامی کا درودورہ، مدارس کے ساتھ ساتھ عدالتون میں بھی ہو گیا۔ شمال مغرب کی طرف سے آنے والے مسلمان و سلطانیہ کی جانب سے ہندوستان میں داخل ہوئے تھے۔ جہاں فقہ حنفی رائج تھی۔ اسی لیے ہندوستان کی تقریباً ہر مسلم ریاست اور عوام میں فقہ حنفی رائج رہی۔ ریاست حیدر آباد کن (۱۹۲۳ء-۱۹۴۷ء) میں اسلامی طرز پر دارالفقہنا کا مکہمہ قائم تھا۔ جس میں ریاست کے شرعی معاملات ٹھے ہوتے تھے۔ افناہ کا منصب بھی سرکاری طور پر قائم تھا۔ عدالت عالیہ میں صدر مفتی کا عہدہ تھا جس کا کام، قتل و قصاص کے معاملات میں شریعت کے مطابق فتویٰ دینا تھا۔<sup>۳۲</sup> مولانا محمد عبد القادری بدایوںی ۱۸۹۲ء-۱۹۶۰ء) ریاست حیدر آباد کن میں عدالت عالیہ کے تقریباً ۱۹۳۵ء سے ۱۹۲۸ء تک صدر مفتی رہے۔<sup>۳۳</sup>

مسلم دور میں ہندوستان میں چوں کے عدالتی نظام بھی فقہ حنفی کے مطابق کام کرتا رہا تھا، اس لیے مسلم حکمرانوں نے وفاقوف قاتا پپی ضروریات اور وقت کے تقاضوں کے پیش نظر، اپنی نگرانی اور خواہش پر فقہی مسائل پر مشتمل کئی مجموعے مرتب کرائے۔ تاہم مسلم دور کے ۱۸۵۷ء میں خاتمے کے ساتھ ہی، عدالتی نظام میں بھی دیگر نظام ہائے حکومت کی طرح تبدیلیاں آئیں اور شریعت کو ہناؤی حیثیت حاصل ہو گئی۔ لیکن مسلمان گھر انوں میں ابھی تک اسلامی شریعت و فقہ حنفی کا درودورہ تھا۔ مسلم عہد میں ہندوستان میں عوام کی شرعی رہنمائی کے لیے مکہمہ قضاؤں موجود تھا۔ لیکن زوال اقتدار کے بعد قائم ہونے والی انگریزی عدالتون پر مسلمانوں کو اعتاد نہ تھا۔ اس لیے وہ اپنے مسائل کے حل کے لیے اب بھی علماء اور مفتی حضرات کے پاس ہی جاتے تھے۔ جہاں وہ اپنے مسائل کا حل متناول فقہ کی روشنی میں حاصل کرتے تھے۔<sup>۳۴</sup>

ابتداء میں برطانوی سامراج کو ایسے علماء و فقهاء کی ضرورت تھی جو مسلم پر شل لاء تیار کر کے، مسلمانوں کے فقہی مسائل کو ان کی روایت کے مطابق نافذ کرنے میں اس کی مدد کر سکیں۔ گورنر جنرل وارن پیسٹنگر (۱۸۱۸ء-۱۸۳۲ء) نے مکلتہ میں ۱۸۷۱ء مدرسہ عالیہ قائم کیا۔ مزید برآں پیسٹنگر نے بعض اہم مسلم فقہی مصادر کے فارسی میں تراجم کرنے کے لیے چند علماء کو مقرر کیا۔ بعد ازاں ان تراجم کا انگریزی میں ترجمہ کیا گیا۔<sup>۳۵</sup> قاضی محمد الدین علی خان ثاقب علوی کا کوروی (۱۸۱۳ء-۱۸۳۲ء) کو ایسٹ انڈیا کمپنی (۱۶۰۰ء) نے مکلتہ کا قاضی الفقہنا

مقرر کیا۔ اودھ، اکبر آباد، الہ آباد، اڑیسہ، بنگال، بہار اور ڈھاکہ کے صوبوں میں بھی ان کے فتاویٰ پر عمل ہوتا تھا۔ مفتی کا کوروں پیس سال تک اس عہدہ پر فائز رہے۔ بالآخر بڑھاپے کی وجہ سے خود ہی مستغلی ہو گئے۔<sup>۳۶</sup> مفتی صدر الدین آزر دہ دہلوی (۱۷۸۹ء-۱۸۲۷ء) دہلی کے صدر الصدور اور مفتی وقت تھے۔ آپ تیس سال تک اس عہدہ پر فائز رہے۔ لیکن جب جولائی ۱۸۵۷ء میں ہندوستان کے چوتھیں جدید علماء نے انگریزی سامراج کے خلاف جہاد کا فتویٰ دیا، جن میں مفتی دہلوی بھی شامل تھے، تو نہ صرف مفتی دہلوی کو ملازمت سے بر طرف کر دیا گیا بلکہ انہیں چند ماہ تک نظر بند بھی رکھا گیا۔<sup>۳۷</sup> مفتی محمد یوسف (۱۸۰۸ء-۱۸۴۰ء) جو لکھنؤ شہر کے مفتی تھے، ان کو بھی ۱۸۵۲ء کے بعد ان کے عہدہ سے الگ کر دیا گیا تھا۔<sup>۳۸</sup>

۱۸۲۳ء میں انگریزوں نے عرصہ دراز سے قائم قاضی عدالتیں ختم کر دیں اور ساتھ ہی شریعت کو پرنسپل لاءِ عکل محدود کر دیا۔ تاہم اس کے باوجود بعض بیچیدہ معاملات میں علماء اور مفتی حضرات سے انگریزی عدالتیں مشورہ کرتی رہی ہیں۔<sup>۳۹</sup> قاضی اور مفتی حضرات کی اس مشاورتی حیثیت کے خلاف علماء اور عوام نے احتجاج کیا۔ تاہم انگریزوں نے اس مخالفت کی پرواہ نہ کی اور ۱۸۸۰ء میں قاضی ایکٹ نافذ کر کے ان کی اس مشاورتی حیثیت کو قانونی شکل دے دی۔

ہندوستان کی تمام عدالتیں، برطانیہ میں قائم پریوی کوسل کے ماتحت تھیں۔ اسلامی مقدمات کے فعلیہ کرنا بھی پریوی کوسل کے دائرہ اختیار میں آگیا تھا۔ جس کے فعلیہ کو مانا، ہندوستان کے مسلمانوں کے لیے بھی ضروری ہو گیا تھا۔ اگرچہ پریوی کوسل کے اراکین مسلمانوں کے مقدمات میں پوری کوشش کرتے کہ ان کا فصلہ شریعت کے مطابق ہو، مگر پھر بھی اسلامی قانون کی روح اور فلسفہ کا پوری طرح اور صحیح طور پر ادا کرنے ہونے کی وجہ سے، وہ انصاف کے تقاضے پر نہیں کر سکتے تھے۔<sup>۴۰</sup> ۱۹۰۲ء میں پریوی کوسل نے یہ فیصلہ دیا کہ قرآن مجید اور احادیث نبوی کی صرف وہی تجیہ و تشریح درست مانی جائے گی جو جید علماء اور فقہاء نے کی ہو۔ مزید یہ کہ پریوی کوسل اور نہیں کہ اس کے ماتحت عدالتیں، آیات قرآنی اور احادیث نبوی کی کوئی ایسی تشریح کریں گی جو اسلام کے خلاف ہو۔ ایسٹ انڈیا کمپنی اور برطانوی دول حکومت میں اہل ہندوستان کے رسوم و رواج اور مذہبی معاملات میں عموماً عدم مداخلت کی روایت قائم رہی۔ تاہم نومبر ۱۹۱۷ء میں حافظ محمد احمد (۱۸۲۸ء-۱۹۲۸ء) کی قیادت میں علمائے دہلی بند کا ایک وفد ایڈون سموئیل مائیگو (۱۸۷۶ء-۱۹۲۳ء) وزیر امور بہمن (۱۹۱۶ء-۱۹۲۲ء) سے دہلی میں ملا اور اسے دس نکالی یادداشت پیش کی۔ جس میں بنیادی مطالبہ یہ کیا گیا تھا کہ مسلمانوں کے عالی مسائل میں حکومت کوئی مداخلت نہ کرے اور نہیں کوئی ایسا ایکٹ وضع کرے جو شرعی قانون سے متصادم ہو۔ علماء کے اس وفد نے یہ مطالبہ بھی کیا کہ ہندوستان میں مسلم پرنسپل لاءِ عکل کے اجراء کے لیے محکمہ قضاۃ قائم کیا جائے۔<sup>۴۱</sup>

۱۹۳۲ء میں دی مسلم پرنسپل لاءِ (شریعت) اپلیکیشن، ایکٹ نافذ ہوا۔ اس کا مقصد یہ تھا کہ ہندوستان کے مسلمانوں میں جو غیر اسلامی رسوم و رواج، خصوصاً اوراثت کے معاملے میں، رائج ہو گئے ہیں اور جو رفتہ رفتہ قانونی حیثیت اختیار کر چکے ہیں، ان کو ختم کیا جائے۔ تاہم وصیت اور تینیت کو اس ایکٹ سے استثناء حاصل تھا۔<sup>۴۲</sup>

قطب الدین احمد المعروف بشاه ولی اللہ محدث دہلوی (۱۷۰۳ء-۱۷۴۳ء) کو علم فقہ کی بجائے اصول الفقہ سے زیادہ دلچسپی تھی۔ لیکن علم فقہ کو صحیح علمی اور ٹھوس بنیادوں پر قائم کرنے کے لیے انہوں نے بڑی کوشش کی۔ اس سلسلہ میں ان کا عربی میں تحریر کردہ مختصر رسالہ

الانصاف فی بیان سبب الاختلاف قابل ذکر ہے۔ اس رسالہ میں انہوں نے عہد نبوی سے لے کر گیارہویں صدی عیسوی تک کتب احادیث نبوی کی فراہی، تدوین فقہی مذاہب کے آغاز و ارتقاء سے بحث کی ہے۔ اس طرح تقلید اور اجتہاد کے مسئلہ پر شاہ ولی اللہ محدث دہلوی نے عقد الحجۃ فی احکام الاجتہاد و التقلید لکھی۔ شاہ ولی اللہ عاصی، خصوصاً ہندوستان اور مادراء انہر سے تعلق رکھنے والوں کے لیے حنفی المذہب ہونا واجب قرار دیتے ہیں اور ایسے علاقے کے مسلمانوں کے لیے بھی، جہاں کسی دوسرے فقہی مذہب کا وجود نہ ہو۔ تاہم علماء کے لیے تقلید کو وہ حرام سمجھتے تھے۔<sup>۲۲</sup> شاہ ولی اللہ نے صوفیاء اور فقہاء کے باہمی اختلافات کو کم کرانے کے ساتھ ساتھ اختلاف بین المذاہب کی خلیج کو بھی کم کرانے کی کوششیں کیں۔<sup>۲۳</sup> مغلوں کے عہد زوال (۱۷۰۰ء۔۱۸۵۷ء) کے دوران دہلی میں خاندان ولی دینی، فقہی اور روحانی معاملات میں مسلمانوں کے لیے مرجع خلائق کی حیثیت رکھتا تھا، جب کہ ائمہ عیسوی صدی عیسوی کے آغاز میں ہندوستان میں غیر مقلدین کے بڑھتے ہوئے اثرات کو کم کرنے کے لیے لکھنؤ میں مقیم علماء فرنگی محل علم فقہ کی طرف مسلمانوں کی زیادہ سے زیادہ توجہ دلانے میں مصروف تھے۔<sup>۲۴</sup>

ائیشیا اور بیسویں صدی عیسوی میں مسلمانان عالم، خصوصاً جنوبی ایشیا کے مسلمانوں کے لیے کئی نئے فکری، نظریاتی اور عملی مسائل سامنے آئے۔ اس دوران دو عظیم علمی جنگیں [۱۹۱۳ء۔۱۹۱۸ء] اور [۱۹۳۹ء۔۱۹۴۵ء] ہوئیں۔ عرب و عجم کے کئی مسلم ممالک پر غیر مسلموں کی چیزہ دستی، اشتراکی اور سرمایہ دارانہ نظاموں کی باہمی تکمیل اور مسلم معاشروں پر ان کے اثرات، سائنسی علوم و ایجادات کی بھرمار، میعشت، معاشرت، سیاست اور اخلاقیات میں بیرونی اور طرز فکر و عمل کا ظہور، زرعی معاشرے کی زوال پذیری اور صنعتی معاشرے کی تکمیل کے ساتھ ساتھ اسلام کے مقابل دوسرے دین کی وسیع بنیادوں پر منظم تبلیغ و اشاعت اور خود اسلام کے اندر نئے نئے فرقوں اور گروہوں کا ظہور وہ عوامل ہیں جن کے تحت عوام کو نئے اور پریشان کن مسائل اور حالات و واقعات سے دوچار ہوتا ہے۔ اسی پس منظر میں جنوبی ایشیا، خصوصاً عربیزم پاکستان، بنگلہ دیش اور بھارت میں قتوی نویں کا عمل بڑی تیزی سے پروان چڑھا۔ قبائل ازیں یعنی صرف علماء اور فقہاء کی باہمی علمی و فقہی مباحثتک ہی محدود تھا۔ تاہم نئے حالات کے تقاضوں کے پیش نظر، قتوی نویں کا عمل عوام میں بھی مقبول ہو گیا اور یہ ایک مستقل فن بن گیا۔

#### دارالافتاء کی ابتداء:

جنوبی ایشیا میں پہلا معلوم دارالافتاء، مفتی رضا علی خاں بریلوی (۱۸۰۹ء۔۱۸۲۹ء) نے ۱۸۳۱ء میں بریلی، اتر پردیش میں قائم کیا۔<sup>۲۵</sup> ۱۸۲۲ء کے لگ بھگ جامع مسجد فتح پوری، دہلی (۱۸۵۰ء) میں مفتی ریم بخش الملقب پر شاہ محمد مسعود محدث دہلوی (۱۸۳۳ء۔۱۸۹۲ء) نے دارالافتاء قائم کیا۔<sup>۲۶</sup> کم جزوی ۱۸۷۸ء کو نجمن مستشار العلماء، لاہور قائم ہوئی اور اس نے جدید و ادراکات کی بابت علماء سے مشورہ کر کے مختلف آراء کی روشنی میں کسی مسئلہ پر ایک متفقہ رائے دینے کے لیے منتخب علماء کی ایک جماعت پر مشتمل دارالافتاء قائم کیا۔<sup>۲۷</sup> ۱۸۸۷ء میں دارالعلوم انجمن نعمانیہ ہند، لاہور (۱۸۸۷ء) میں دارالافتاء کی بنیاد رکھی گئی۔ انجمن نعمانیہ ہند، لاہور کے دارالافتاء میں آمدہ سوالات اور ان کے جوابات، مستفتی اور مفتی کے نام اور تاریخ کے بغیر، بیسویں صدی عیسوی کے دوسرے عشرے کے آخر سے انجمن کے ماہوار رسالہ دارالافتاء میں شائع ہوتے رہے۔ تاہم یہ سلسلہ چند سالوں تک ہی جاری رہ سکا۔<sup>۲۸</sup> مئی ۱۸۲۷ء میں دیوبند، ضلع سہارن پور، اتر پردیش

میں مدرسہ قاسم العلوم کا قیام عمل میں آیا۔ بعد ازاں جنوری ۱۸۷۹ء میں یہ مدرسہ، دارالعلوم دیوبند کے نام سے موسم ہوا۔ اگرچہ یہاں پر ۶۱۸۷ء میں فتویٰ نویسی کی ابتداء ہو گئی تھی تا ہم ۱۸۹۲ء ۹۳ میں باقاعدہ طور پر دارالافتاء قائم ہوا۔<sup>۵۹</sup> نومبر ۱۹۱۱ء سے اپریل ۱۹۹۹ء تک اس دارالافتاء سے سات لاکھ سے زائد فتاویٰ جاری ہوئے۔<sup>۵۰</sup> ان دارالافتاء اور ان جیسے دیگر قائم ہونے والے دارالافتاء سے اور انفرادی طور پر بھی، انسیوں اور بیسوں صدی عیسوی میں کروڑوں کی تعداد میں فتاویٰ جاری ہوئے۔ جس کا سلسلہ ہنوز جاری ہے۔ یہ فتاویٰ اردو، انگریزی، عربی اور فارسی کے علاوہ جنوبی ایشیا کی بھی جاری کیے گئے۔ ان فتاویٰ میں سے بہت کم محفوظہ رکھے جبکہ زیادہ تر فتاویٰ میں شائع ہو چکے ہیں۔ جو محفوظہ رکھنے والے جنوبی ایشیا میں موجود ہیں۔ ان تحریری فتاویٰ کے علاوہ زبانی دیئے گئے فتاویٰ کا توکی شماری نہیں۔ آج کی جدید نیا میں لوگ اخبارات، رسائل اور جرائد، ریڈیو، ٹیلی وژن، ٹیلی فون، موبائل اور اینٹرنیٹ کے ذریعے بھی مفتی حضرات سے فتاویٰ پوچھ کر، فتویٰ نویسی کی تاریخ میں نئے باب کا اضافہ کر رہے ہیں۔ اس لیے کہنا غلط نہ ہو کہ جنوبی ایشیا میں جتنے فتاویٰ حنفی کے تحت دیے گئے ہیں اور دیے جا رہے ہیں، شاید یہ کسی دوسرے فقہی مذہب کے تحت دیے گئے ہوں۔ فتویٰ نویسی کے اس سارے عمل میں ایک بات نمایاں ہے کہ اگرچہ لوگ بعض نئے پیش آنے والے حالات و واقعات کے بارے میں مفتی حضرات سے استنکاپ پوچھتے ہیں تاہم ان کی اصل دل پھی کا میدان آج بھی عقاقد، ارکان اسلام، احکام اور معاملات ہی ہیں۔ انسیوں اور بیسوں صدی عیسوی میں شائع ہونے والے فتاویٰ کا معنده بھسہ، انہی سے متعلقہ مسائل کے جوابات پر مشتمل ہے۔

فتاویٰ نویسی کا عمل خالصتائی سبیل اللہ اور رضائے الہی کے حصول کے لیے کیا جاتا ہے۔ اس لیے فقهاء اور مفتی حضرات نے اپنے جاری کردہ فتاویٰ کی ترتیب و تدوین اور اشاعت کی طرف عموماً زیادہ توجہ نہیں دی۔ جنوبی ایشیا، خصوصاً بر عظیم پاکستان، بھگہ دیش اور بھارت میں فتاویٰ کو کب سے جمع کرنا شروع کیا گیا؟ اس کے بارے میں کوئی حقی بات نہیں کی جاسکتی۔ تاہم گمان غالب یہی ہے کہ ۱۸۵۷ء کے بعد ہی علماء و مفتی حضرات اور عوام نے فتاویٰ کو جمع کرنا شروع کیا ہوگا۔ کیوں کہ اس کے بعد فتاویٰ کے مختلف انفرادی اور اجتماعی مجموعے سامنے آئے۔ جن میں اردو میں شائع شدہ مجموعہ ہائے فتاویٰ کی تعداد سب سے زیادہ ہے۔ ان میں اکثریت کا تعلق حنفی مذہب سے ہے۔ انسیوں صدی عیسوی کے آغاز تک، غیر مقلد علماء بھی فقہ حنفی کے مطابق عموماً فتویٰ دیتے رہے ہیں۔<sup>۵۱</sup> ان مجموعہ ہائے فتاویٰ کے علاوہ، بعض مسائل پر مختلف فقہاء، علماء اور مفتی حضرات نے جو طویل اور مستقل فتاویٰ دیئے، وہ موضوع کی مناسبت سے علیحدہ طور پر، کتابی صورت میں شائع ہوئے ہیں۔

جنوبی ایشیا، خصوصاً بر عظیم پاکستان، بھگہ دیش اور بھارت کے علماء و فقهاء نے قرآن مجید اور احادیث نبوی سے متعلقہ علوم و فنون کی گرائی تدریسی خدمات سرانجام دی ہیں۔ اسی طرح علم فقة، خصوصاً فقه حنفی کے لیے بھی ان کی علمی خدمات قابل صدیقیں ہیں۔ ان علماء و فقهاء نے اپنے اپنے مجموعہ ہائے فتاویٰ اور فقہی کتب کے ذریعے جنوبی ایشیا کے مسلمانوں کے لیے خصوصاً اور دنیا بھر کے اردو دنیا انسانوں کے لیے عموماً ایک کامیاب، پرسکون اور با مقصد اسلامی طرز زندگی کے لیے، واضح ہدایت اور منہاج کو بیان کر دیا ہے۔

## حوالی

- ۱۔ شاہ ولی اللہ محدث دہلوی، ۱۹۷۷ء، حجۃ اللہ البالغہ (جلد اول)، ترجمہ، خلیل احمد سرائیلی، لاہور، ص ۳۸۷
- ۲۔ محمد نصیر الدین، ۱۹۵۳ء، تاریخ تدوین فقہ، لاہور، ص ۲۰-۲۲
- ۳۔ شیخ محمد اکرم، ۱۹۶۵ء، آب کوثر، لاہور، ص ۱۲۵-۱۲۶
- ۴۔ سید معین الحق، ۱۹۶۵ء، معاشری اور علمی تاریخ، کراچی، ص ۷
- ۵۔ آب کوثر، تصنیف مذکور، ص ۱۲-۲۸
- ۶۔ ضیاء الدین، ۱۹۹۶ء، "A Study Of Fiqh Literature In Urdu: Since 1857 A.D." (ایم فل مقالہ)، علی گڑھ: علی گڑھ مسلم یونیورسٹی، ص ۲۰
- ۷۔ ظفر الاسلام، ۱۹۹۰ء، "Development of Islamic Jurisprudence in Sultanate Period," مضمولہ: Hamdard Islamicus ۱۳ (کراچی)، ص ۱۶-۱۸

- ۸۔ عبدالاؤل جوپوری، ۱۹۸۱ء، مفید المفتی، ملتان، ص ۱۷۱
- ۹۔ شبی نعمانی، امام اعظم، لاہور، سان، ص ۱۶۹
- ۱۰۔ محمد احراق بھٹی، ۱۹۷۳ء، بر صغیر پاک و بند میں علم فقہ، لاہور، ص ۳۶، ۲۹
- ۱۱۔ ایضاً، ص ۲۱، ۷۲
- ۱۲۔ نقی محمد، ۱۹۰۷ء، حدائق الحنفیہ، لکھنؤ، ص ۳۰۶
- ۱۳۔ ظفر الاسلام، ۱۹۹۰ء، Socio - Economic Dimension Of Fiqh Literature in Medieval India

- ۱۴۔ مشیر الحق، ۱۹۸۲ء، "بر صغیر میں فقہ اسلامی کے ارتقاء کا ایک جائزہ"، عماد احسن آزاد فاروقی (مرتبہ)، بہندوستان میں اسلامی علوم و ادبیات، نئی دہلی، ص ۶۱
- ۱۵۔ خلیف احمد ناظمی، ۱۹۹۰ء، سلاطین دہلی کے مذہبی رجحانات، لاہور، ص ۲۹۷
- ۱۶۔ سید اقبال، ۱۹۲۳ء، حمد، تاریخ شیراز بہندجوبور، جوبور، ص ۲۳
- ۱۷۔ ایضاً، ص ۶۰۹
- ۱۸۔ بر صغیر پاک و بند میں علم فقہ، تصنیف مذکور، ص ۲۲
- ۱۹۔ ایضاً، ص ۲۳۶، ۲۳۷
- ۲۰۔ ایضاً، ص ۲۳۰
- ۲۱۔ شیخ محمد اکرم، ۱۹۶۸ء، رود کوثر، لاہور، ص ۳۲-۳۲، ۱۶۲

- ۲۲۔ غلیق احمد ناظمی، ۱۹۶۳ء، حیات شیخ عبدالحق محدث دہلوی، دہلی، ص ۱۷۹
- ۲۳۔ شیخ احمد سرہندی، ۱۹۷۲ء، مکتوبات امام ربانی (دفتر دوم)، (حصہ دوام)، ترجمہ، محمد سعید احمد دہلی، ص ۳۵-۳۲
- ۲۴۔ زید احمد، ۱۹۹۱ء، عربی ادبیات میں پاک و ہند کا حصہ، ترجمہ، شاحد حسین رضا، لاہور، ص ۳۰۱
- ۲۵۔ رُود کوثر، تصنیف مذکور، ص ۳۲
- ۲۶۔ احمد ربانی (مرتب) ۱۹۷۲ء، مقالات مولوی محمد شفیع (جلد چہارم)، لاہور، ص ۶۸
- ۲۷۔ مجیب اللہ ندوی، فتاوی عالمگیری کے مؤلفین، لاہور، س۔۱، ص ۶-۷
- ۲۸۔ مفید المفتی، تصنیف مذکور، ص ۲۶۵
- ۲۹۔ ظفر الاسلام، ۱۹۹۷ء، "Origin and Development of Fatawa - Compilation in Medieval India" مشمولہ: Hamdard Islamicus (کراچی)، جلد ۲۰، جنوری-ماਰچ ۱۹۹۷ء (شمارہ ۱، ص ۱۰)
- ۳۰۔ ضیاء الدین ۲۰۰۰ء، "Contribution Of India To Fiqh Literature In Arabic Upto 1857" (پی ایچ ڈی مقالہ) (علی گڑھ: علی گڑھ مسلم یونیورسٹی، ص ۵۱، ۳۵)
- ۳۱۔ تصنیف "Origin and Development of Fatawa - Compilation in Medieval India" مذکور، ص ۱۱
- ۳۲۔ ۱۹۸۰ء، مابینانہ الرشید (سائیوال)، مارچ-اپریل ۱۹۸۰ء، (تاریخ دارالعلوم دیوبند نمبر) ص ۹۳
- ۳۳۔ محمد مسعود احمد، ۱۹۷۸ء، مولانا محمد عبدالقدیر بدایونی، لاہور، ص ۲۱
- ۳۴۔ ”بر صغیر میں فقہ اسلامی کے ارتقاء کا ایک جائزہ“، تصنیف مذکور، ص ۶۲
- ۳۵۔ محمد اسلام سید، ۱۹۸۸ء، Muslim Response To The West: Muslim Historiography In 1857-1914 (علی گڑھ کالج کے قیام سے پہلے)، لاہور، ص ۱۵-۱۶
- ۳۶۔ محمد اسحاق بھٹی، ۱۹۸۹ء، فقہائے پاک و پہند: تیرپویں صدی ہیجری (جلد دوم)، لاہور، ص ۳۵۱-۳۵۲
- ۳۷۔ حدائق الحنفیہ، تصنیف مذکور، ص ۲۸۱-۲۸۲
- ۳۸۔ اقبال حسین، ۲۰۰۰ء، "From Traditional Roots To Nationalism - A History of the Islamic Cultur Farangi Mahal Family", مشمولہ: Farangi Mahal Family (جید آباد کن)، جلد ۲، شمارہ ۳، ص ۹
- ۳۹۔ آیک عزیز منصور نور، "Ulama In Changing Society: A Re-Examination of The Deoband Movement (1867-1924)" مشمولہ: Hamdard Islamicus (کراچی)، جلد ۱۶
- شمارہ ۲۵ (گرمائی ۱۹۹۳ء) ص ۹۸

- ۳۰۔ الرشید، تصنیف مذکور، ص ۱۳۸۔ مسلم پر شل لاء اور شرعی قانون کے تحفظ اور بقاء کے لیے ۱۹۷۲ء میں دارالعلوم دیوبند میں مکملہ قضاۓ قائم کیا گیا۔
- ۳۱۔ سید خالد رشید، ”اینگلومئن لا: بعض بنیادی مسائل“، خیاء الحسن فاروقی اور مشیر الحق (مرتبین)، فکر اسلامی کی تشکیل جدید، لاہور، سان، ص ۳۵۰
- ۳۲۔ شاہ ولی اللہ دہلوی، ۱۹۸۱ء، فقہی اختلافات کی اصلیت، ترجمہ، محمد عبید اللہ بن خوشی محمد لاہور، ص ۷۲
- ۳۳۔ رُود کوثر، تصنیف مذکور، ص ۵۵۸، ۵۶۲
- ۳۴۔ ایف۔ یو فاروقی، ۱۹۹۹ء، Lucknow: A Centre of Arabic and Islamic Studies during the Nineteenth Century، نئی دہلی، ص ۲۱۳
- ۳۵۔ محمد شہاب الدین رضوی، ۱۹۹۶ء، مولانا نقی علی خان بریلوی، لاہور، ص ۲۹
- ۳۶۔ محمد مسعود احمد، ۱۹۸۷ء، حیات مسعودی، فتویٰ مسعودی، کراچی، ص ۲۲
- ۳۷۔ انجمن مستشار العلماء، ۱۹۷۰ء، مجموعہ فتاویٰ صابریہ (جلد اول)، لاہور، ص ۵
- ۳۸۔ پیروز اقبال احمد فاروقی (مرتبہ)، ۱۹۹۰ء، دارالعلوم انجمن نعمانیہ لاہور کا تعارف، لاہور، ص ۱۱
- ۳۹۔ محمد طیب، ۱۹۶۵ء، دارالعلوم دیوبند: دارالعلوم دیوبند کی صد سالہ زندگی، دیوبند، ص ۳۰  
<http://darululoom-deoband.com/urdu//index.htm>
- ۴۰۔ محمد خالد مسعود، ۱۹۹۳ء، "The Definition of Bid'a In The South Asian Fatawa" منشور: Annales Islamologiques Literature" جلد ۲۷، ص ۵۷

## فہرست اسناؤں میں شامل

- احمر، زبید، ۱۹۹۱ء، عربی ادبیات میں پاک و ہند کا حصہ، ترجمہ، شاحد حسین رضا قی، لاہور
- احمر، سید اقبال، ۱۹۶۳ء، تاریخ شیراز ہند جونپور، جونپور
- احمر، محمد مسعود، ۱۹۸۷ء، فتاویٰ مسعودی، کراچی
- \_\_\_\_\_، ۱۹۷۸ء، محمد عبد القدیر بدایونی، لاہور
- اکرام، شیخ محمد، ۱۹۶۵ء، آب کوثر، لاہور
- \_\_\_\_\_، ۱۹۶۸ء، رُود کوثر، لاہور
- انجمن مستشار العلماء، ۱۹۷۰ء، مجموعہ فتاویٰ صابریہ، جلد اول، لاہور
- بھٹی، محمد اسحاق، ۱۹۷۳ء، بر صغیر پاک و ہند میں علم فقہ، لاہور

1989ء، فقہائی پاک و بند : تیرپویں صدی ہجری، جلد سوم، لاہور  
جونپوری، عبدالاذل، 1981ء، مفید المفتی، ملتان  
دہلوی، شاہ ولی اللہ، 1977ء، حجتہ اللہ البالغہ، جلد اول، ترجمہ، خلیل احمد سراجی، لاہور  
1981ء، فقہی اختلافات کی اصلیت، ترجمہ، محمد عبید اللہ بن خوشی محمد، لاہور  
رضوی، محمد شہاب الدین، 1996ء، مولانا نقی علی خان بریلوی، لاہور  
سرہندی، شیخ احمد، 1972ء، مکتوبات امام ربانی، دفتر دوم، حصہ دوم، ترجمہ، محمد سعید احمد، دہلی  
سلیم، سید محمد، 1993ء، مغربی زبانوں کے ماضی علماء (علی گڑھ کالج کے قیام سے پہلے)، لاہور  
*Muslim Response To The West: Muslim Historiography In 1988*

1857-1914, India

شیخ محمد مولوی، 1972ء، مقالات مولوی محمد شفیع، جلد چارم، مرتب، احمد ربانی، لاہور  
ضیاء الدین، 1992ء، "A Study Of Fiqh Literature In Urdu: Since 1857 A.D." مقالہ، برائے  
ایمنل پیش کردہ علی گڑھ مسلم یونیورسٹی

Contribution Of India To Fiqh Literature In Arabic Upto 1857

مقالہ برائے پی ایچ ذی پیش کردہ علی گڑھ مسلم یونیورسٹی

طیب، محمد، 1925ء، دارالعلوم دیوبند: دارالعلوم دیوبند کی صد سالہ زندگی، دیوبند  
ظفر الاسلام، 1990ء، Socio - Economic Dimension Of Fiqh Literature In Medieval  
India، لاہور

Lucknow: A Centre of Arabic and Islamic Studies، یو، 1999ء، فاروقی، ایف۔  
during the Nineteenth Century، دہلی

فاروقی، بیرون زادہ اقبال احمد، 1990ء، دارالعلوم انجمن نعمانیہ لاہور کا تعارف، مرتبہ، لاہور  
فاروقی، ضیاء الحسن اور مشیر الحق، مرتبین، س۔ن، فکر اسلامی کی تشکیل جدید، لاہور  
فاروقی، عمار الحسن آزاد، 1982ء، بہندوستان میں اسلامی علوم و ادبیات، مرتبہ، س۔ن، دہلی  
محمد، فقیر، 1906ء، حدائق الحنفیہ، لکھنؤ

معین الحسن، سید، 1925ء، معاشری اور علمی تاریخ، کراچی  
ندوی، مجیب اللہ، س۔ن، فتاوی عالمگیری کے مؤلفین، لاہور  
نصیر الدین، محمد، 1953ء، تاریخ تدوین فقہ، لاہور

نظمی، غوثی احمد، 1912ء، حیات شیخ عبد الحق محدث دہلوی، دہلی  
1990ء، سلاطین دہلی کے مذہبی رجحانات، لاہور

نعمانی، شلی، س-ن، امام اعظم، لاہور

<http://darululoom-deoband.com/urdu//index.htm>

---

### **Abstract**

*In this article, an attempt has been made to give an historical account of the evolution of Fiqh-i-Hanafi and ifta' right from the advent of Muslims in South Asia till ninetieth century. It is observed that mostly it got official patronage even during the British Period. The South Asia has a unique significance that as the majority of the South Asians are Hanafis, so, the fatawa given in the light of Fiqh-i-Hanafi are tremendous and countless in number.*

*The first Darul ifta' in South Asia was established in 1831 and eventually this institution spread rapidly all over the region. With the introduction of new technologies, this institution is being influenced and a new history is being made in the field of ifta'.*

